



# कांग्रेस ने जीतना काम 60 सालों में किया, भाजपा ने 10 साल में उससे अधिक किया हाजीपुर में गरजे मोदी, बोले- पाकिस्तान ने अगर चूड़ियां नहीं पहनी तो पहना देंगे

राजद प्रदेश अध्यक्ष जगदानंद ने लगाया आरोप मुंगेर के 64 बूथों पर जेडीयू ने किया कब्जा

## केटी न्यूज/पटना

पीएम मोदी ने हाजीपुर में सभा को संबोधित करते हुए कहा पाकिस्तान लगातार आतंकवाद को बढ़ावा दे रहा है। लेकिन, अपने आप सुधार नहीं करेंगे। तब उसे चूड़ियां पहनानी पड़ेंगी। पीएम मोदी ने कहा कि हमारे देश में आरक्षण का एक बहुत बड़ा वर्ग है जिसे आरक्षण का लाभ नहीं मिला। राजपूत और ब्राह्मण समाज में भी गरीब लोग हैं। इसलिए मैं इन समाज के गरीबों को 10 प्रतिशत आरक्षण दिया। आप देखिए मैं किसी का आरक्षण लूटकर इन्हें आरक्षण नहीं दिया। मैं सबको साथ लेकर सामान्य वर्ग को आरक्षण दिया। किसी दुखी नहीं किया। लेकिन, यह लोग धर्म के आधार पर आरक्षण देना चाहते हैं। कांग्रेस आपकी संपत्ति का एक्स-ने करवाना चाहती है। आपको कर्माई, घर और जमीन तक छिन लेंगे। यह लोग विरासत कर लगाकर आपकी संपत्ति छिन्ना चाहते हैं। पीएम मोदी ने सारण से भाजपा



प्रत्याशी राजीव प्रताप रूडी के पक्ष में वोट मांगा। पीएम मोदी ने कहा कि ईडी गठबंधन वालों ने कैसे-कैसे सपने देखे। यह मुंगेर लाल के हसीन सपना देख रहे हैं इनकी सरकार बनेगी तो हर साल एक प्रधानमंत्री। पांच साल में पांच प्रधानमंत्री। आप बताइए पांच साल में पांच प्रधानमंत्री से देश का भला होगा क्या। पांच साल पांच प्रधानमंत्री हमारा सिर फोड़ेंगे क्या। अपना वजूद बचाने के राजद और कांग्रेस तुष्टिकरण की जिद पर अड़े हैं। इन लोगों ने आपको आरक्षण छिनकर धर्म के आधार पर

आरक्षण देना चाहते हैं। आप कल्पना कर सकते हैं जिस राजद को पिछड़ों ने सबकुछ दिया, वही राजद पिछड़ों के साथ सबसे बड़ा विश्वासघात करने वाली पार्टी बन गई है। इसलिए मैं बिहार के हर पिछड़े दलित और आदिवासी को गारंटी देता हूँ कि यह जंगलराज वाले कोशिश कर लें लेकिन मोदी आरक्षण की लूट नहीं होने देगा। वंचितों का जो अधिकार है, मोदी उसका चौकीदार है। पीएम मोदी ने कहा कि मैं जब भी बिहार आता हूँ तो राजद को कहता हूँ कि वह अपने काम पर जनता

से वोट मांगे। राजद ने कितने अपहरण कराए। कितने उद्योगों को चौपट किया। कितने तरह के घोटाले कराए। राजद वालों इसी तरह के पोस्टर लगाने चाहिए और इसके आधार पर वोट मांगना चाहिए। बिहार में जंगलराज लाने वालों का यही एक रिपोर्ट कार्ड है। मैं इन जंगलराज वालों से यह भी कहूँगा कि नीतीश कुमार ने नेतृत्व में जो काम हुए, उसके आधार ब्रूट वोलकर वोट मत माँगिए। आपके पास राजद वाले आए तो एक बार सोच लीजिएगा कि जंगलराज में क्या क्या होता था। पहली बार मतदान कर रहे लोगों से मैं कहता हूँ कि आप अपने घर के बुजुर्गों से पूछिए जंगलराज में कैसे-कैसे दिन उन्हीं देखे। शाम को वह घर से नहीं निकल पाते थे। पीएम मोदी ने कहा कि भारत विकास की नई ऊंचाई को छुए, यह इस चुनाव में तय होने वाला है। आपका यह मोदी, आपका सेवक है। और मामूली सेवक नहीं है। यह 24 घंटे सातों दिन काम करने वाला सेवक

है। आपके सपने ही मेरा संकल्प है। आपने मुझे एक जिम्मेदारी दी। मैं इस जिम्मेदारी को बहुत ईमानदारी से निभा रहा हूँ। उतनी ही ईमानदारी से मैं देश के लोगों को अपना रिपोर्ट कार्ड दे रहा हूँ। देश देख रहा है कि कि मोदी ने पीएम ने कहा- पाकिस्तान ने अगर चूड़ियां नहीं पहनी तो पहना देंगे। मोदी ने 10 साल में ज्यादा हाईवे और आधुनिक ट्रेनें लगाईं। हमारे देश में 60 साल में जितने एक्स में खुले थे, उससे दोगुने एक्स हमने 10 साल में खोल दिए। मेडिकल कॉलेज की संख्या डबल कर दिया। छपरा में भी पांच सौ बेड का मेडिकल कॉलेज खुला है। हर राज्य से एक्सप्रेस वे गुजर रहे हैं। पीएम मोदी ने कहा कि हर परिवार की बचत बढ़ाने वाली एक और गारंटी मोदी ने दी है। अब बिहार में जितने भी बुजुर्ग हैं, जिनकी उम्र 70 साल से ऊपर है।

## केटी न्यूज/पटना

बिहार के मुंगेर लोकसभा क्षेत्र में इस दफे राजद ने चुन कर उम्मीदवार खड़ा किया था। कई जघन्य हत्याकांडों के दोषी अशोक महतो ने खरमास में शादी की और लालू प्रसाद यादव ने अशोक महतो की पत्नी को टिकट दे दिया। लेकिन अब वही राजद मुंगेर क्षेत्र में बूथ कब्जे की शिकायत कर रही है। आज मुंगेर में वोटिंग थी और राजद ने शिकायत की है कि वहां 64 बूथों पर जेडीयू ने कब्जा कर लिया है। राजद के प्रदेश अध्यक्ष जगदानंद सिंह ने बिहार के मुख्य निर्वाचन पदाधिकारी को शिकायत पत्र सौंपा है। इसमें जेडीयू समर्थकों द्वारा मुंगेर क्षेत्र के 64 बूथों पर कब्जा करने का आरोप लगाया गया है। जगदानंद सिंह के पत्र में कहा गया है कि जेडीयू समर्थकों ने बड़इया नगर पंचायत क्षेत्र के सभी बूथों पर कब्जा कर लिया है। इसके साथ ही मोकामा विधान सभा के बूथ संख्या 200, 201, 202, 205, 207, 208, 209, 210, 211, 212, 213, 219, 221, 222, 223, 224, 225, 226, 227, 228, 229, 232, 233, 234, 235, 236, लखीसराय विधान सभा क्षेत्र के बूथ संख्या 236, 237, 238, 265, 266, 349, 392 और सूर्यगढ़ विधान सभा के 157, 179 पर जदयू



समर्थकों ने कब्जा कर लिया है और गरीब-कमजोर लोगों को मतदान करने नहीं दिया जा रहा है। राजद ने कहा है कि प्रशासन के आला अधिकारियों से लगातार शिकायत की जा रही थी। परंतु इस पर कोई नहीं सुन रहा था। मामलों को टाला गया। वहीं जेडीयू ने अपनी से कार्य किया। जेडीयू के कार्यकर्ताओं को किसी बात का कोई डर नहीं था। राजद प्रदेश अध्यक्ष का कहना है कि शिकायत करने पर भी कोई कार्रवाई नहीं की गयी है। लिहाजा, मुख्य निर्वाचन पदाधिकारी तत्काल अपने स्तर से इस मामले में कार्रवाई करें और लोगों को मतदान करने का अवसर दिलावें।

# छह माह पूर्व हुई थी शादी, मामूली कहासुनी के बाद फंडे पर लटक गये पति-पत्नी, मचा कोहराम

## केटी न्यूज/पटना

पूर्णिमा में एक दिल दहलाने वाली घटना सामने आई है। जहां पति-पत्नी घर के अलग-अलग कमरे में फंडे से झूल गए। जिसमें दोनों की मौत हो गई है। दोनों की शादी 6 माह पहले अक्टूबर में हुई थी। परिजनों के अनुसार रविवार को किसी बात को लेकर दोनों के बीच कहासुनी हुई थी। जिसके बाद पति ने आत्महत्या कर ली। मृतक की मां के अनुसार जब पत्नी ने अपने पति की लाश देखी तो उसने भी खुद को कमरे में बंद कर आत्महत्या कर ली। मरने से पहले कहा था जब मेरे पति ही इस दुनिया में नहीं रहे तो मैं जी कर क्या करूंगी।



बहु को खाना बनाने के लिए कहा तो वो अपने कमरे में सो गईं। हम लोग खेत में चले गए थे। पति-पत्नी घर में अकेले थे। शाम करीब 6 बजे घर लौटे तो बेटे को खोजा। कमरे में सो रही बहू को उठाया और बेटे को कमरे से बुलाने को कहा। बहू ने बंद कमरे की खिड़की से झांक कर देखा तो शव फंडे पर लटक था। मृतक की पत्नी शोर मचाने लगी। जब तक हम लोग दरवाजा तोड़ करमें में पहुंचे, तक तक उसकी मौत हो चुकी थी। इसके बाद बहू अपने कमरे में चली गईं और वह भी फंडे से लटक कर आत्महत्या कर ली।

पति-पत्नी के बीच किस बात को लेकर विवाद हुआ था ये अभी तक क्लियर नहीं है। मृतकों की पहचान मीरगंज थाना क्षेत्र के बाघवा गांव निवासी रिशु कुमार और उसकी पत्नी रंजना उर्फ रंजू देवी के रूप में हुई है। घटना की सूचना पर मीरगंज थाना की पुलिस और एफएसएल की टीम मौके पर पहुंच चुकी है। मामले की तहकीकात में जुट गई है। घटना मीरगंज थाना क्षेत्र के बचवा गांव की है। परिजनों के अनुसार सास ने अपनी

## बीमार शिक्षक की चुनाव ड्यूटी के दौरान मौत

मुंगेर। मुंगेर लोकसभा निर्वाचन क्षेत्र चुनाव की ड्यूटी के दौरान पीठासीन अधिकारी की हर्ट अटैक से मौत हो गई। उन्हें अस्पताल ले जाया गया। जहां चिकित्सकों ने उन्हें मृत घोषित कर दिया। यह मामला बूथ संख्या 210 मध्य विद्यालय चक्रासि इग्राहम शंकरपुर की है। परिजनों का आरोप है कि ऑफिस चौधरी गंभीर रूप से बीमार थे। उन्होंने अपनी बीमारी को लेकर आवेदन भी दिया था लेकिन जिला प्रशासन के द्वारा उन्हें जबरन ड्यूटी दी गई जिस वजह से उनकी मौत हो गई। बीमार शिक्षक ने डीएम को आवेदन भी दिया था।

# टल गया बड़ा रेल हादसा : गांधीधाम एक्सप्रेस से टूटा खम्भे का ट्रैवशन तार, इंजन का पेंतो हुआ डैमेज

## केटी न्यूज/पटना

बिहार में सोमवार को एक बड़ा ट्रेन हादसा होते-होते टल गया। गया-कोडरमा रेल सेक्शन के पहाड़पुर स्टेशन के समीप सोमवार की सुबह गांधीधाम एक्सप्रेस के पेंतो में फंसकर 14 खम्भों का ट्रैवशन तार टूट गया। इसके कारण एक भीषण रेल हादसा होने से बाल-बाल बच गया। गांधीधाम एक्सप्रेस ट्रेन के इंजन का पेंतो भी टूट गया है। ट्रैवशन तार टूटने से गया-कोडरमा रेलखंड के डाउन लाइन में पांच घंटे तक ट्रेनों का परिचालन बंद रहा। वहीं, पेंतो के टूट

जाने से गांधी धाम एक्सप्रेस करीब तीन घंटे तक घटनास्थल पर ही रुकी रही। पहाड़पुर रेलवे स्टेशन के होम सिग्नल के पहले सुबह करीब 5:55 बजे की यह घटना है। घटना की सूचना मिलते ही तीन टावर वैगन के साथ रेल अधिकारी व कर्मी घटनास्थल पहुंच गए और टूटे हुए तार को दुरुस्त करने में जुट गए हैं। इस बीच वैकल्पिक व्यवस्था के तहत बाधित परिचालन को शुरू किया गया है। जबकि, इस दुर्घटना को लेकर धमबाद रेल मंडल के डीआरएम कमल किशोर सिन्हा अपने विभागीय अधिकारियों को टीम

के साथ परख स्पेशल ट्रेन में सवार होकर करीब 9 :30 बजे घटनास्थल पर पहुंचे। आते ही उनकी टीम ने स्थिति का जायजा लिया। इसी दौरान डीजल इंजन के सहारे गांधी धाम एक्सप्रेस का 9:53 बजे परिचालन शुरू कराया गया। इस दौरान गांधीधाम एक्सप्रेस में सवार यात्री काफी परेशान दिखे। उधर, ट्रैवशन तार टूटने की घटना के कारण डाउन लाइन से होकर चलने वाली कई ट्रेनों का परिचालन बाधित हो गया है। जनशताब्दी एक्सप्रेस, वंदे भारत एक्सप्रेस सहित कई ट्रेनों के परिचालन पर इसका बुरा असर पड़ा है।

# सिम कार्ड के नाम पर शिक्षक के खाता से उड़ाये 35 लाख रुपये

मुजफ्फरपुर। साइबर अपराधियों ने रिटायर्ड शिक्षक का सिम अपग्रेड करने के नाम पर साइबर फ्राँड का शिकार हो गये हैं। साइबर फ्राँड ने 35 लाख रुपए उड़ा लिए। पीड़ित रिटायर्ड शिक्षक ने इसको लेकर साइबर थाना में मामला दर्ज कराया है। ऐसे गायब होने लगे रुपये पीड़ित रिटायर्ड शिक्षक मोहन मिश्रा ने बताया कि 29 अप्रैल को मुझे एक अनजान नंबर से व्हाट्सएप कॉल आया और कहा कि आपके फोन में लगे सिम कार्ड को अपग्रेड करना है अपग्रेड करने के नाम पर अपराधियों ने 35 लाख रुपये उड़ा लिए।

**ऑर्थोपेडिक्स क्लिनिक**  
आवासीय क्लिनिक : बीडीओ ब्लॉक रोड (पार्वती चन्द्रा होटल के गली में) आरा  
डा. वीरेन्द्र कुमार  
एम.बी.बी.एस. डी.आर.बी. (पी.एम.सी.एच)  
एफ.आई.एम.एस. (यू.के.)  
भूरापूर्व आयुर्विद्यया रत्न, गुजरात सरकार  
हृष्टी जोड एव नस रोग विशेषज्ञ

**S2 Mall**  
RERA REG NO. - BRERAP00017-4/200/R-111/2018  
SCPL

ESCALATOR FOOD COURT SHOPPING  
FINE DINE RESTAURANT KIDS ZONE MULTIPLEX  
SHANTI CREATION PVT. LTD.  
For Booking Contact : 9431019808, 9693777038  
Reg H.O. : G-1, Vidya Vatika Apartment, East Boring Canal Road, Gorakh Nath Lane, Patna - 800001  
E-Mail : shantcreationpvtltd@gmail.com | Web : www.scplpatna.in

**CAMBRIDGE SCHOOL DUMRAON**  
HARNAHI ROAD, DUMRAON, BUXAR- 802119  
Affiliated to C.B.S.E., Delhi, Up to (10+2)- Aff. No. 330723  
A CO-EDUCATIONAL SCHOOL FROM NURSERY TO STD. XII  
ADMISSION NOTICE FOR STD. XI (SCIENCE & COMMERCE STREAMS)  
REGISTRATION & ADMISSION STARTED

**ELIGIBILITY CRITERIA**  
● DIRECT ADMISSION WITH INTERVIEW FOR CLASS X (2024) PASS OUT STUDENTS OF CAMBRIDGE GROUP OF SCHOOLS WITH 80% MARKS FOR PCM, 70% FOR PCB AND 60% FOR COMMERCE STREAM.  
● ADMISSION TEST & INTERVIEW WILL BE CONDUCTED FOR THE STUDENTS OF OTHER SCHOOLS.

**SCHOLARSHIP SCHEME**  
● CANDIDATES WITH 95% & ABOVE WILL BE GIVEN FULL FREESHIP (100% REBATE IN ADMISSION FEE AND MONTHLY TUITION FEE) FOR BOTH CLASSES XI & XII.  
● CANDIDATES WITH 90% & ABOVE WILL BE GIVEN HALF FREESHIP (50% REBATE IN ADMISSION FEE AND MONTHLY TUITION FEE) FOR BOTH CLASSES XI & XII.

**CHAIRMAN - MR. T.N. CHOUBEY**

**TOPPERS IN AISSCE (Std. XII)**  
1st SHAKSHI KUMARI 94.80%  
2nd ANKIT KUMAR 92.60%  
3rd SANJANA KUMARI 92.00%  
SUBJECTWISE HIGHEST MARKS  
English Core - 97 | Mathematics - 95 | Accountancy - 95  
Hindi Elective - 95 | Biology - 96 | Business Studies - 93  
Physics - 95 | Chemistry - 95 | Economics - 94

**TOPPERS IN AISSCE (Std. X)**  
1st ARADHYA GUPTA 96.80%  
2nd RUKHSAR NAZ 95.00%  
3rd SANJANAN DUBEY 94.80%  
SUBJECTWISE HIGHEST MARKS  
English - 94 | Hindi - 95 | Science - 96  
Sanskrit - 100 | Mathematics - 100 | Social Science - 100

**INFORMATION**  
REGISTRATION FORMS are AVAILABLE and can be OBTAINED from the ADMISSION CELL at CAMBRIDGE SCHOOL DUMRAON, (Junior Wing, Dr. Jagannarayan Hospital Campus) on all working days from 08 AM TO 2 PM.  
8210918840, 7319972175, 6396686958  
www.cambridgeschooldumraon.in  
www.facebook.com/CAMBRIDGE.DUMRAON LIMITED SEATS Hurry Up

















## ऐसी आदतें और बातें जिनकी मदद से समझें कि बच्चा जीनियस है

ये तो हम सभी जानते और समझते हैं कि हर बच्चा अलग होता है और जो खास बातें एक बच्चे में होती हैं, वो दूसरे में नहीं हो सकती हैं। कुछ बच्चे पढ़ाई में बहुत होशियार होते हैं, तो कुछ खेल-कूद में आगे रहते हैं। इस तरह हर बच्चा एक-दूसरे से अलग होता है। इसी तरह कुछ बच्चे जीनियस भी होते हैं और इनमें कुछ बातें या आदतें अलग होती हैं जिनकी मदद से आप ये जान और समझ सकते हैं कि ये बच्चे जीनियस हैं। इस आर्टिकल में हम आपको बता रहे हैं कि साइकोलॉजी के अनुसार जीनियस बच्चों में क्या गुण और आदतें होती हैं।

### सकारात्मक दृष्टिकोण

आपको बता दें कि इन बच्चों का जीवन के हर पहलू को लेकर सकारात्मक दृष्टिकोण रहता है। बात समाज की हो या फिर व्यक्तिगत पहलुओं की, ये हर चीज और मुश्किल के सामने सकारात्मक नजरिया रखते हैं और चुनौतियों से घबराने नहीं हैं बल्कि

उनका डटकर सामना करते हैं।  
**फैसला लेना**  
जीनियस बच्चों के बारे में ये कहा जाता है कि ये फैसले लेने में निपुण होते हैं। इनमें सही और गलत के बीच फर्क समझने का कौशल और क्षमता होती है और ये अपने हर निर्णय के फायदे और नुकसानों का आकलन करने की भी क्षमता रखते हैं। कहा जा सकता है कि जीनियस बच्चे अपने फैसले खुद ले सकते हैं।

### आत्म-नियंत्रण की भावना

इन बच्चों को अपनी भावनाओं और गुस्से को कंट्रोल करना आता है। आप सोच रहे होंगे कि बच्चे तो इन सभी चीजों के लिए बहुत छोटे होते हैं फिर वो कैसे इतना सख्त कर सकते हैं। आपको बता दें कि यहां बात जीनियस बच्चों की हो रही है और ये बच्चे खुद पर कंट्रोल रखना जानते हैं।

### रचनात्मक होते हैं

जीनियस बच्चों में रचनात्मकता का गुण भी देखा जाता है। इनके कामों ही नहीं बल्कि

कुछ बच्चे जीनियस होते हैं और उनमें ऐसी कई आदतें और बातें होती हैं जिनकी मदद से आप समझ सकते हैं कि वो बच्चा जीनियस है।

इनकी सोच और विचारों में भी रचनात्मकता देखी जा सकती है। अगर आप भी एक पैरेंट हैं, तो अपने बच्चे में इस गुण के तलाशकर देखें और अगर उसमें ये गुण नहीं है, तो आप कुछ तरीकों से इसे विकसित भी कर सकते हैं।



## जिज्ञासु होते हैं

सबसे महत्वपूर्ण बात कि जीनियस बच्चे जिज्ञासु होते हैं। ये हर चीज के बारे में जानने की उत्सुकता रखते हैं और नए अनुभवों के लिए तैयार रहते हैं। आप ये कह सकते हैं कि इनके सामने जो कुछ भी आता है, ये उसके बारे में जानना चाहते हैं और नई चीजों को समझने के लिए हमेशा तैयार रहते हैं। इसके अलावा अगर आपका बच्चा आपसे बहुत सवाल करता है, तो उसे रोके या डांटे नहीं बल्कि उसके जिज्ञासु मन को शांत करें। इससे बच्चों के ज्ञान का दायरा बढ़ता है और वो बुद्धिमान बनते हैं। ये बच्चे ज्ञानी और बुद्धिमान बन सकते हैं इसलिए आप अपने बच्चे के हर सवाल का जवाब देने की कोशिश करें।



## रिश्ते में कड़वाहट को बढ़ने से इस तरह रोके

पति-पत्नी के रिश्ते में गुस्सा, नाराजगी, प्यार, मोहब्बत सब धूप-छांव की तरह होते हैं। लेकिन यदि गुस्से और नाराजगी का अनुपात ज्यादा हो जाए तो रिश्ता बिगड़ने लगता है। यदि आप भी किसी ऐसे आदमी के साथ रिश्ते में बंधी हैं, जिसे अपने गुस्से पर कंट्रोल नहीं रहता है तो जान लें इन्हें कैसे हैडल करना चाहिए।

आज कल लोगों की मनोदशा बहुत तरीके से प्रभावित हो रही है, जिसके कारण वह अपने इमोशन को सही तरह से कंट्रोल करने में समर्थ नहीं है। इससे बहुत ज्यादा गुस्सा आना, मानसिक दबाव महसूस होने जैसी समस्याएं लोगों में बहुत ही बढ़ गई हैं। ऐसे में रिश्तों को कैसे बचा कर रखा जा सकता है, आप इस लेख में प्रिडिक्शन फॉर सर्वसेस के संस्थापक और रिलेशनशिप कोच विशाल भारद्वाज से जान सकते हैं। खासतौर पर यदि आप एक गुस्सेल पति या पत्नी के साथ बंधन में बंधे हुए हैं, तो यह टिप्स आपके लिए बहुत काम आ सकते हैं।

### धीरज रखें

जब आपके पति क्रोध में हों तो ऐसी स्थिति में आपका गुस्सा करना चीजों को और भी खराब कर सकता है। ऐसे में अपनी बात को कहने के लिए उन्हें पूरे तरीके से शांत होने दें। ध्यान रखें कि जब भी पति गुस्से में हो तो पति का शांत रहना बहुत जरूरी है वरना छोटी सी बात भी लड़ाई में बदल जाती है।

**पति से उनके गुस्से के बारे में बात करें**  
अपने पति के एंगर इश्यू के बारे में उनसे खुलकर बात करें। अपने पति से बात करते हुए उन्हें अपनी भावनाओं के बारे में बताएं। उन्हें समझाएं कि किस तरह से उनका गुस्सा आपके रिश्ते को खोखला कर रही है। ध्यान रखें कि उन्हें ऐसा महसूस न हो कि आप उन पर कोई आरोप लगा रही हैं या उनमें कमी निकाल रही हैं।

उचित समय का चयन करें  
किसी भी विषय पर उनसे चर्चा करने से पहले इस बात का ध्यान रखें कि उनका मूड अच्छा हो। यदि वह पहले से थके या चिड़चिड़े होंगे तो उनके क्रोधित होने की संभावनाएं ज्यादा होंगी। जिससे आपको एक बार फिर बिना किसी बात के उनका सामना करना पड़ जाएगा। इस समस्या का कारण खोजें बैठ कर आत्म चिंतन करें कि ऐसी कौन सी बातें हैं जो आपके पति को क्रोध दिलाती हैं। और ऐसी कौन सी बातें हैं या फिर परिस्थिति है जिनके कारण वे क्रोधित होते हैं जब आपको एक बार इसका सही-सही अनुमान हो जाएगा तब आप इसका समाधान बेहतर तरीके से कर पाएंगे।

### एक्सपर्ट की मदद लें

यदि आप और आपके पति स्वयं अपनी इस समस्या का समाधान नहीं कर पा रहे हैं तो ऐसे में आप किसी पेशावर से मदद ले सकते हैं। ये तरीका आपके लिए काफी असरदार साबित हो सकती है। ध्यान रखें प्यार और शादी के रिश्ते में इस तरह की चुनौतियां आना आम बात है। ऐसी स्थिति में आप अपने जीवन साथी की समस्याओं से निकलने में सबसे अधिक सहायता कर सकते हैं।

### एक्सपर्ट की मदद लें

यदि आप और आपके पति स्वयं अपनी इस समस्या का समाधान नहीं कर पा रहे हैं तो ऐसे में आप किसी पेशावर से मदद ले सकते हैं। ये तरीका आपके लिए काफी असरदार साबित हो सकती है। ध्यान रखें प्यार और शादी के रिश्ते में इस तरह की चुनौतियां आना आम बात है। ऐसी स्थिति में आप अपने जीवन साथी की समस्याओं से निकलने में सबसे अधिक सहायता कर सकते हैं।



## सुविधाओं से ज्यादा सही उत्पाद महत्व रखता है

ऑनलाइन शॉपिंग में अच्छा डिस्काउंट मिल जाता है और घर बैठे सामान भी आ जाता है। लेकिन बड़े सामानों में इन सुविधाओं से ज्यादा सही उत्पाद महत्व रखता है।

**केवल लुक पर ना जाएं**  
कुछ अच्छा दिख रहा है, बस, इसीलिए उसे खरीदने की तैयारी ना कर लें। ऑनलाइन फर्नीचर की प्रस्तुति में कमरे की सज्जा अलग होती है, वैसी आपके घर की नहीं होगी। साथ ही माप का भी ध्यान रखें।

**कुछ बातें साफ हों**  
फर्नीचर को बार-बार बदलना संभव नहीं होगा। इसलिए बेहद सोचकर चुनिए। किस कमरे के लिए लेना है या कमरे की बाकी चीजों के अनुसार लेना है, जूतों के लिए रैक ले रहे हैं या बालकनी के लिए मुड़दे, जब सब कुछ दिमाग में साफ होगा तो चुनने में आसानी होगी।


**मेल का ख्याल रखें**  
घर में सारा लकड़ी का फर्नीचर है और आपको मेटल या केन फर्नीचर पसंद आ जाता है। इसलिए जो भी फर्नीचर चुनें तो पहले जगह निर्धारित कर लें कि उसे कहाँ रखेंगे, ताकि वो बाकी फर्नीचर के साथ बमेल न लगे। हां, कुछ बदलाव चाहते हैं तो ऐसे फर्नीचर का भी चुनाव कर सकते हैं जो एक दूसरे के पूरक हों।

**ये पहले पता करें**  
फर्नीचर बुक करते समय यह भी जानकारी लें कि फर्नीचर को असेंबल करने की सुविधा दी जा रही है या नहीं। यदि हां तो किस समय तक असेंबल होगा। साथ ही डिसेमटल करने के बारे में भी कंपनी की सुविधाओं को जान लें। क्योंकि अगर आपको घर बदलना पड़ा और आपका फर्नीचर लिफ्ट के जरिए या सीढ़ियों से जाना पड़ा, तो क्या संभव होगा। इन सभी बातों पर गौर करें।

**यह भी समझें**  
मटेरियल पर भी ध्यान दें। किस तरह की लकड़ी का इस्तेमाल किया गया है, फर्नीचर पर यदि कपड़ा चढ़ा है तो वह किस गुणवत्ता का है। इन सभी बातों को नजरअंदाज ना करें। वेबसाइट पर उत्पाद के नीचे फर्नीचर के मटेरियल की सारी जानकारी होती है, उसे ध्यान से पढ़ें। इसके अलावा कस्टमर के रिव्यू भी देख लें, ताकि पता चल सके कि फर्नीचर में क्या खराबी आ सकती है या किन बातों का ख्याल आपको रखना पड़ेगा।

**खास मौके के लिए**  
यदि किसी खास मौके (त्योहार, फंक्शन आदि) के लिए फर्नीचर बुक कर रहे हैं, ताकि उस खास दिन घर अलग लगे, तो आखिरी समय का इंतजार ना करें। ये भी हो सकता है कि फर्नीचर डिलीवरी के दौरान किसी तरह की टूट-फूट हो जाए। ऐसे में उसे बदलना होगा जिसमें वक्त लग सकता है। इसलिए पहले ही मंगा लें और बदलने के लिए भी कुछ दिनों की गुंजाइश रखें।

**गुणवत्ता की परख**  
ऑनलाइन खरीदारी में गुणवत्ता पता करना जरा मुश्किल होता है। इसलिए किसी भी वेबसाइट पर अच्छी डील या डिस्काउंट के कारण ना जाएं, बल्कि फर्नीचर के लिए जानी-मानी कंपनी की वेबसाइट से ही खरीदारी करें।



## विंटेज लुक के लिए फोकस करें जरूरी हेयरस्टाइल पर

अगर आपने ध्यान दिया हो तो आपने अवश्य पाया होगा कि पुराने समय में कुछ खास हेयरस्टाइल्स को बेहद पसंद किया जाता था। लेकिन अब उन हेयरस्टाइल्स को कोई नहीं बनाता। ऐसे में अगर आप अपने लुक में एक बदलाव चाहती हैं और कुछ अलग करना चाहती हैं तो ऐसे में इन हेयरस्टाइल्स को बना सकती हैं। इन्हें बनाना इतना भी मुश्किल नहीं है। तो चलिए आज इस लेख में हम आपको कुछ ऐसे ही विंटेज हेयरस्टाइल्स के बारे में बता रहे हैं, जो आपके बालों में भी बेहद अच्छे लगेंगे-

### वेक्स हेयरस्टाइल्स

जब विंटेज लुक की बात होती है तो ऐसे में बालों को कर्ल करना सबसे अच्छा माना जाता है। इसके लिए आप पहले बालों को कर्ल करें। इसके बाद, आप फ्रंट से भी बालों को अंदर की तरफ कर्ल करें। यह आपके बालों को एक डिफरेंट लुक मिलेगा। इसके बाद, आप बालों में हेडबैंड लगाएं। बस आपका हेयरस्टाइल रेडी है।

### बंडाना विंटेज हेयरस्टाइल

यह हेयरस्टाइल ना केवल देखने में अच्छा लगता है, बल्कि आपके बालों को एक डिफरेंट लुक देता है। इसके लिए, आप फ्रंट से थोड़े बालों को साइड पार्टिंग करके उसे रोल करें। अब आप बचे हुए बालों को पीछे ले जाएं और बन बनाएं। आप इसे पिन की मदद से फिक्स करें। आखिरी में, अपने हेयरस्टाइल को बंडाना की मदद से और भी अधिक खूबसूरत बनाएं।

### साइड स्वेट विंटेज हेयरस्टाइल

यह साइड स्वेट विंटेज हेयरस्टाइल आपके लुक को केजुअल्स में भी खास बनाता है। इसके लिए आप फ्रंट से थोड़े हेयर लेकर उसे रोल करें और फिर पिन की मदद से सिक्योर करें। इसके बाद आप फ्रंट के दोनों साइड्स के हेयर को भी रोल करें और पिन की मदद से सिक्योर करें। अब आप अपनी हेयर लेंथ को लाइट कर्ल लुक दें।

### विंटेज रोल बन हेयरस्टाइल

अगर आप वेडिंग सीजन में या फिर किसी खास अवसर के लिए एक विंटेज लुक क्रिएट कर रही हैं तो ऐसे में आप अपने बालों में पीछे ले जाकर चिर्नोन हेयरस्टाइल बनाएं और अपने बालों को एक विंटेज लुक देने के लिए आप साइड में रोल बनाकर उसे पिन की मदद से फिक्स करें। यह हेयरस्टाइल बेहद ही एलीगेंट और ब्यूटीफुल लुक देता है।

### कर्ल हाफ अप विंटेज हेयरस्टाइल

इसके लिए आपको बालों को कॉम्ब करने के बाद साइड पार्टिंग करनी है। अब आप बालों को बैंक में हल्का पफ लुक दें और बालों को पिनअप करें। इसके बाद, बालों को अधिक वॉल्यूम और विंटेज लुक देने के लिए हेयर लेंथ को कर्ल करें। आप कर्ल हेयर को अपने शोल्डर पर पलॉन्ट करें। यह विंटेज हेयरस्टाइल हाउस पार्टीज आदि के लिए एक अच्छा ऑप्शन है।

### बॉब कट विंटेज हेयरस्टाइल

अगर आपके बालों को बॉब कट लुक दिया है तो ऐसे में आप बालों को बेहद आसानी से विंटेज लुक दे सकती हैं। इसके लिए आप फ्रंट से बालों को रोल करके सेंट करती जाएं। इसके अलावा, आप साइड व पीछे के हेयर को भी लूज कर्ल लुक दें।



कई बार हम पुराने दिनों को याद करते हैं और उन्हीं दिनों में वापिस लौट जाना चाहते हैं। लेकिन वो कहते हैं ना कि बीता हुआ समय वापिस लौटकर नहीं आता। ऐसे में आप पुराने दिनों को तो वापिस नहीं ला सकते, लेकिन पुराने जमाने के लुक को रिक्रिएट करके पुरानी यादों को ताजा अवश्य किया जा सकता है। खासतौर से, एक विंटेज लुक के लिए सबसे जरूरी है हेयरस्टाइल पर फोकस करना।



## सीन विलियम्स ने कहा टी20 क्रिकेट को अलविदा

वनडे और टेस्ट में खेलना रखेंगे जारी

नई दिल्ली, एजेंसी। जिम्बाब्वे के स्टार ऑलराउंडर सीन विलियम्स ने टी20 अंतरराष्ट्रीय क्रिकेट से संन्यास की घोषणा कर दी है। बाएं हाथ के बल्लेबाज ने बांग्लादेश में हाल ही में समाप्त हुई पांच मैचों की टी20 सीरीज के बाद यह फैसला लिया है। जिम्बाब्वे के स्टार ऑलराउंडर सीन



विलियम्स ने टी20 अंतरराष्ट्रीय क्रिकेट से संन्यास की घोषणा कर दी है। बाएं हाथ के बल्लेबाज ने बांग्लादेश में हाल ही में समाप्त हुई पांच मैचों की टी20 सीरीज के बाद यह फैसला लिया है। बांग्लादेश में शुरुआती चार मैचों में जीत दर्ज की जबकि आखिरी मुक़ाबला जिम्बाब्वे ने जीता। विलियम्स इस सीरीज के पहले और आखिरी मैच में खेलते नजर आए। पिपोर्ट्स के मुताबिक, वह वनडे और टेस्ट में खेलना जारी रखेंगे। जिम्बाब्वे के अधिकारी ने कहा, उन्होंने (विलियम्स) ने टी20 अंतरराष्ट्रीय क्रिकेट से संन्यास लेने का फैसला किया और खेल के बाद अपने टीम के साथियों को अपने फैसले के बारे में सूचित किया। विलियम्स ने जिम्बाब्वे के लिए 81 टी20 अंतरराष्ट्रीय मुक़ाबले खेले। इनमें उन्होंने 126.38 की स्ट्राइक रेट से 1691 रन बनाए। इसके अलावा उन्होंने 48 विकेट भी हासिल किए।

### बांग्लादेश वर्सेस जिम्बाब्वे

जिम्बाब्वे ने आठ विकेट

### से जीता सीरीज का आखिरी मैच

बांग्लादेश को वलीन स्वीप करने से रोका

ढाका, एजेंसी। कप्तान सिकंदर रजा और ब्रायन बेनेट की शानदार पारियों की मदद से जिम्बाब्वे ने रविवार को यहां पांचवें और अंतिम टी-20 मैच में 8 विकेट से जीत दर्ज करके बांग्लादेश को पांच मैच की श्रृंखला में वलीन स्वीप नहीं करने दिया। बांग्लादेश ने



6 विकेट पर 157 रन बनाए। जिम्बाब्वे ने 18.3 ओवर में 2 विकेट पर 158 रन बनाकर जीत हासिल की। बांग्लादेश ने इस तरह से यह सीरीज 4-1 से जीत ली। जिम्बाब्वे की पारी का आकर्षण कप्तान रजा और बेनेट के अर्धशतक रहे। रजा ने नाबाद 72 रन बनाए जबकि बेनेट ने 70 रन बनाए। दोनों ने दूसरे विकेट के लिए 75 रन की साझेदारी की जिससे जिम्बाब्वे ने गेंद शेष रहते ही जीत हासिल करने में सफल रहा। इससे पहले बांग्लादेश की शुरुआत अच्छी नहीं रही और उसने 15 रन पर तीन विकेट गंवा दिए थे। महमुदुल्लाह (54) और कप्तान नजमुल (36) की पारियों से टीम सम्मानजनक स्कोर तक पहुंची। बेनेट ने 20 रन देकर दो विकेट लिए।

## चोटिल रमित टंडन स्कैश विश्व चैंपियनशिप से बाहर



नई दिल्ली, एजेंसी। भारत के रमित टंडन को मिस्र के काहिरा में स्कैश विश्व चैंपियनशिप में दुनिया के 7वें नंबर के खिलाड़ी मोहम्मद अल शोरबागी के खिलाफ दूसरे दौर के मैच में चोट लगने के कारण रिटायर होना पड़ा। दुनिया के 36वें नंबर के खिलाड़ी रमित टंडन ने पहले गेम में पूर्व विश्व चैंपियन मोहम्मद अलशोरबागी को कड़ी टक्कर दी और 11-8 से गेम हार। इसी दौरान उन्हें पिंडली में चोट लग गई। इसके बावजूद वह दूसरा गेम खेलने उतरे, लेकिन दर्द बढ़ने पर बीच में ही मैच छोड़ना पड़ा। उस समय वह 3-4 से पीछे थे। यह पूर्व विश्व नंबर 1 मिस्री-इंग्लिश खिलाड़ी के साथ टंडन का पहला मुक़ाबला था। टूर्नामेंट में सीधे प्रवेश पाने वाले विश्व नंबर 36 भारतीय ने पहले दौर में विश्व नंबर 57, अमेरिका के फराज खान पर 11-1, 11-3, 11-3 से आसान जीत दर्ज की थी।

# सूर्यकुमार को लेकर गंभीर को है इस बात का पछतावा, खुद किया खुलासा

कोलकाता, एजेंसी। भारतीय टीम के स्टार बल्लेबाज सूर्यकुमार यादव लंबे समय से आईपीएल में मुंबई इंडियंस के लिए खेल रहे हैं और ना सिर्फ टीम के बल्लेबाजी क्रम मजबूती देते हैं बल्कि नेतृत्व करने की क्षमता भी रखते हैं। मुंबई में अपने शानदार प्रदर्शन से सूर्यकुमार यादव भारत की सीमित ओवर टीम में शामिल हुए और अब आईसीसी टी20 रैंकिंग में शीर्ष पर हैं। सूर्यकुमार मुंबई से पहले 2014 से 2017 तक कोलकाता नाइट राइडर्स (केकेआर) के लिए खेलते थे। उस वक़्त केकेआर के कप्तान रहे गौतम गंभीर ने अब इस बात का खुलासा किया है कि उन्हें सूर्यकुमार की क्षमता ना पहचान पाने का मलाल है। सूर्यकुमार ने मुंबई से शुरू किया था करियर



सूर्यकुमार ने 2012 से अपने आईपीएल करियर की शुरुआत की थी, लेकिन उन्होंने उस सीजन मुंबई के लिए सिर्फ एक ही मैच खेला था। इसके बाद मुंबई ने सूर्यकुमार को रिलीज कर दिया था और 2014 में वह केकेआर के साथ जुड़े। सूर्यकुमार के पहले ही सीजन में केकेआर ने गंभीर की कप्तानी में आईपीएल का खिताब जीता। सूर्यकुमार चार साल तक केकेआर से जुड़े रहे और 54 मैचों में 608 रन बनाए, लेकिन उनके

ज्यादातर स्कोर निचले क्रम में बल्लेबाजी करते हुए आए। सूर्यकुमार की बल्लेबाजी लाइनअप तय नहीं कर पाने का मलाल- केकेआर को अपनी कप्तानी में दो बार आईपीएल का खिताब दिलाने वाले गंभीर ने इस बात को स्वीकार किया कि अपने कार्यकाल में सूर्यकुमार की क्षमता और बल्लेबाजी लाइनअप तय नहीं कर पाने का उन्हें आज भी मलाल है। गंभीर ने कहा, एक लीडर की भूमिका सर्वश्रेष्ठ क्षमता की पहचान करना और उसे दुनिया के सामने लाने की होती है। अपने सात साल के कप्तानी के कार्यकाल में कोई एक चीज जिसका मुझे मलाल है वो सूर्यकुमार की क्षमता का अच्छे से इस्तेमाल नहीं कर पाना है। इसी कारण हम उसे संयोजन में निचले क्रम पर उतारते थे। आप किसी एक खिलाड़ी को ही नंबर तीन पर उतार सकते हो और एक कप्तान के तौर पर आपको प्लेइंग-11 में शामिल अन्य 10 खिलाड़ियों के बारे में भी सोचना होता है। सूर्यकुमार नंबर तीन पर अच्छे खेलते, लेकिन वह सातवें नंबर पर भी उसी तरह बल्लेबाजी करते थे।

### पाक वर्सेस आयरलैंड

पाकिस्तान ने आयरलैंड के खिलाफ 16.5 ओवर में चेज किए 194 रन

# बाबर सबसे कामयाब टी20 कप्तान

डबलिन, एजेंसी। पहला मैच आयरलैंड ने पांच विकेट से अपने नाम किया था। अब सीरीज का निर्णायक मुक़ाबला 14 मई को खेला जाएगा। पाकिस्तान के टी20 कप्तान रहते हुए बाबर की यह 45वीं जीत थी। वह पाकिस्तान के सबसे कामयाब टी20 कप्तान हैं। पाकिस्तान ने तीन मैचों की टी20 सीरीज में जबरदस्त वापसी करते हुए दूसरा मैच सात विकेट से अपने नाम किया। डबलिन में खेले गए मुक़ाबले में टॉस हारकर पहले बल्लेबाजी करते हुए आयरलैंड ने 20 ओवर में सात विकेट गंवाकर 193 रन बनाए थे। लोर्कन टकर ने 51 रन की पारी खेली। जवाब में पाकिस्तान ने 16.5 ओवर में ही तीन विकेट गंवाकर लक्ष्य हासिल कर लिया। कप्तान बाबर आजम फेल रहे और खाता भी नहीं खोल सके। वहीं, मोहम्मद रिजवान ने 46 गेंद में 75 रन की नाबाद पारी खेली। फखर जमान ने 40 गेंद में 78 रन बनाए। आजम खान ने 10 गेंद में 30 रन की नाबाद पारी खेली। सीरीज 1-1 की बराबरी पर है। पहला मैच आयरलैंड ने पांच विकेट से अपने नाम



किया था। अब सीरीज का निर्णायक मुक़ाबला 14 मई को खेला जाएगा। पाकिस्तान के टी20 कप्तान रहते हुए बाबर की यह 78 मैचों में 45वीं जीत थी। वह दुनिया के सबसे कामयाब टी20 कप्तान बन गए हैं। उनके रहते पाकिस्तान की टीम को 26 मैचों में हार मिली है। सात मैचों का कोई नतीजा नहीं निकला। बाबर ने युगांडा के कप्तान ब्रायन मसाबा का रिकॉर्ड तोड़ा। ब्रायन की कप्तानी में

### आयरलैंड की पारी

टॉस हारकर पहले बल्लेबाजी करने उतरी आयरलैंड के लिए लॉर्कन टकर ने सर्वाधिक 51 रनों की पारी खेली। दरअसल, सलामी बल्लेबाजी के लिए उतरे कप्तान पॉल स्टर्लिंग सिर्फ 11 रन और एंडी बलबरीनी 16 रन बनाकर पवेलियन लौटे। इसके बाद मोर्चा टकर और टेक्टर ने संभाला। दोनों के बीच तीसरे विकेट के लिए 62 रनों की साझेदारी हुई जिसे अब्बास ने तोड़ा। टेक्टर 28 गेंदों में 32 रनों की पारी खेलकर आउट हुए। इस मैच में कर्टिस कैम्फर ने 22, जॉर्ज डिकरेल ने 15 और मार्क डेयर ने नौ रन बनाए। वहीं, गैरेथ डलेनी 28 और ग्राहम ह्यूम दो रन बनाकर नाबाद रहे। पाकिस्तान के लिए शाहीन अफरीदी ने तीन और अब्बास अफरीदी ने दो विकेट लिए। वहीं, मोहम्मद आमिर और नसीम शाह को एक-एक सफलता मिली। पाकिस्तान की पारी- 194 रन के लक्ष्य का पीछा करने उतरी पाकिस्तान के लिए मोहम्मद रिजवान और फखर जमान ने विस्फोटक प्रदर्शन किया।

कप्तान मैच	जीते
बाबर आजम	78
ब्रायन मसाबा	56
असगर अफगान	52
इयोन मोर्गन	72
रोहित शर्मा	54
एमएस धोनी	72

# टी20 विश्व कप से पहले टॉम मूडी ने टीम इंडिया पर उठाए सवाल!

नई दिल्ली, एजेंसी। टी20 विश्व कप नजदीक आने के साथ ही पूर्व ऑस्ट्रेलियाई क्रिकेटर टॉम मूडी ने सवाल उठाया है कि क्या भारत विश्व कप जीतने के लिए उस स्तर का क्रिकेट खेल पाएगा, जो वर्ल्ड चैंपियन बनने के लिए जरूरी है। टी20 वर्ल्ड कप 1 जून से वेस्टइंडीज और अमेरिका में निर्धारित है, जबकि आईपीएल 26 मई को समाप्त होगा। आईपीएल 2024 के लिए आधिकारिक टीवी ब्रॉडकास्टर स्टार स्पोर्ट्स के क्रिकेट विशेषज्ञ और कमेंटेटर टॉम मूडी ने आईएनएस को बताया, ऑस्ट्रेलिया ने ऐतिहासिक रूप से इन आईसीसी प्रतियोगिताओं में बहुत प्रदर्शन किया है क्योंकि वे बड़े टूर्नामेंट अच्छे खेलते हैं। इसमें कोई संदेह नहीं है कि भारत को एक बहुत मजबूत टीम मिली है और उनके पास बहुत सारे मैच विनर हैं, लेकिन सवाल यह है



कि क्या वे इस टीम को इतने कम समय में स्टेबल बना सकते हैं। आईपीएल के तुरंत बाद वर्ल्ड कप का आगाज होना है और टीम के पास तैयारियों के लिए ज्यादा समय नहीं होगा। आईपीएल के लीग चरण के समापन के बाद टीम इंडिया के खिलाड़ियों का पहला बैच अमेरिका के लिए रवाना होगा। नॉकआउट चरण में आगे बढ़ने वाले खिलाड़ी आईपीएल 2024 फाइनल के बाद टीम में शामिल होंगे। इससे कई लोगों के मन में सवाल उठ रहा है कि क्या खिलाड़ी नई परिस्थितियों के साथ इतने कम समय में तालमेल बिठा पाएंगे। टॉम मूडी ने कहा, इस स्तर पर यह कहना बहुत मुश्किल है, लेकिन मुझे लगता है कि यह विश्व कप जैसा ही होगा। हमें अभी तक यह समझ में नहीं आया है कि अमेरिका में परिस्थितियां कैसी होंगी।

## आईपीएल इतिहास में सबसे ज्यादा बार डक पर आउट होने वाले प्लेयर बने दिनेश कार्तिक, मैक्सवेल और रोहित छूटे पीछे

नई दिल्ली, एजेंसी। आईपीएल 2024 के 62वें लीग मैच में आरसीबी ने दिल्ली को 47 रन से हरा दिया। इस मैच में दिल्ली ने टॉस जीतकर गेंदबाजी का फैसला किया और फिर आरसीबी ने पहले बल्लेबाजी करते हुए 20 ओवर में 9 विकेट पर 187 रन बनाए। इसके बाद दिल्ली की टीम इस मैच में 19.1 ओवर में 140 रन पर आउट हो गई और इस टीम को 47 रन से हार मिली। इस मैच में आरसीबी के विकेटकीपर दिनेश कार्तिक ने एक शर्मनाक रिकॉर्ड अपने नाम कर लिया। इस मैच में वो पहली पारी में डक पर आउट हो गए और इस लीग में सबसे ज्यादा बार डक पर आउट होने वाले बल्लेबाजों की लिस्ट में पहले नंबर पर आ गए।



# ऑरमैक्स ने जारी की अप्रैल की सबसे लोकप्रिय अभिनेत्रियों की सूची, आलिया ने मारी बाजी

हिन्दी सिने अभिनेत्रियों के लिए यह साल खास रहने वाला है। फीमेल सेंट्रिक फिल्मों के अलावा अभिनेत्रियाँ अपनी अभिनय प्रतिभा से दर्शकों को प्रभावित कर रही हैं। अप्रैल के महीने में करू जैसी फिल्म ने धमाका किया था। आने वाले वक़्त में जिंगरा जैसी फीमेल सेंट्रिक फिल्म दस्तक देने वाली है। ऐसे में ये कहना गलत नहीं होगा कि हमारी ये हीरोइन किसी बड़े हीरो से कम है क्या। ऑरमैक्स ने अप्रैल की सबसे पॉपुलर अभिनेत्रियों की एक सूची जारी की है। इस सूची में इन अभिनेत्रियों ने अपनी जगह बनाने में सफलता प्राप्त की है।

## आलिया भट्ट



ऑरमैक्स की लिस्ट में टॉप पर आलिया भट्ट हैं। अप्रैल का महीना एक्ट्रेस के लिए कई मायनों में खास है। शादी की सालगिरह के अलावा एक्ट्रेस को कई इवेंट में स्पाट किया गया था।

आलिया ने दीपिका पादुकोण, कैटरीना कैफ जैसी एक्ट्रेसज को पीछे छोड़ अपनी जगह बनाई।

## दीपिका पादुकोण



सबसे पॉपुलर एक्ट्रेस की लिस्ट में दूसरे नंबर पर दीपिका पादुकोण हैं। एक्ट्रेस अपनी प्रेनेसी को लेकर खबरों में बनी हुई हैं। हाल में उन्हें पति रणवीर सिंह के साथ बेबीनूम के साथ भी देखा गया था।

## कृति सेनन



देखने का इंतजार हो रहा है।



## कैटरीना कैफ

कभी पहले नंबर पर रहने वाली कैटरीना कैफ को इस लिस्ट में चौथा नंबर मिला है। एक्ट्रेस स्क्रीन के साथ पैपराजी के कैमरों से भी गायब हो चुकी हैं। कैट को धमाका कर रहे हैं।



## कियारा अडवाणी

कियारा अडवाणी ने इस लिस्ट में पांचवे नंबर पर हैं। एक्ट्रेस पिछले कुछ समय से अपनी अपकॉमिंग फिल्म डॉन 3, वॉर 2 जैसी फिल्मों के लिए खबरों में बनी हुई हैं।

## करिना कपूर

इस लिस्ट में छठे नंबर पर करिना कपूर हैं। इस लिस्ट में कृति और कियारा ने बेबो को पीछे छोड़ दिया है। सांतवे नंबर पर श्रद्धा कपूर, आठवें पर प्रियंका चोपड़ा, नौवें नंबर पर दिशा पाटनी और अंत में अनुष्का शर्मा का नाम शामिल है।



## हीरामंडी के दूसरे सीजन का न सिर्फ बनना मुश्किल, विचार करना भी मुश्किल



## संजय लीला भंसाली की

वेब सीरीज धूम मचा रही है। दुनियाभर से मिली तारीफों के बाद आज मुंबई में सफलता का जश्न मनाया गया था। इस खास मौके पर सीरीज के सभी कलाकारों को एक बार फिर साथ देखा गया। तवायफों पर बेस्ट ये कहानी सुपरहिट साबित हुई है। ऐसे में ऑडियंस अगर दूसरे सीजन की उम्मीद करती है तो गलत नहीं होगा। कहानी के दूसरे सीजन में क्या फ़रीदन और मल्लिकार्जुन हीरामंडी की कुर्सी के लिए लड़ना बंद कर देंगी या वहीं रहेंगी नहीं मल्लिकार्जुन। अगर दूसरा सीजन भविष्य में कभी बनता है तो ऑडियंस को इन किरदारों के बारे में जानने में मजा आने वाला है। हीरामंडी संजय लीला भंसाली का ड्रीम प्रोजेक्ट था। सालों से इसे स्क्रीन पर उतारने की कोशिश कर रहे थे। अब ये सीरीज दुनिया भर में अपने काम और ग्रैंड सेट के लिए तारीफें बटोर रही है। सीरीज में लाहौर के रेडलाइट एरिया को बड़ी ही इज्जत के साथ ऑडियंस के सामने परोसा गया है। सोनाक्षी सिन्हा, मनीषा कोइराला, संजीवा शेष, अदिति राव हैदरी और अरुणा चव्वा के किरदार जैसे सीरीज देखने वालों के जहन में उतर गए हैं। अब अगर इसका दूसरा सीजन बनता है तो ये ऑडियंस के लिए ट्रीट होगा। संजय लीला भंसाली एक प्रोजेक्ट पर काम करने के लिए सालों ले लेते हैं। ग्रैंड सेट, एक्टर्स के पहनावे, ज्वेलरी, गीतों पर बारीकी से काम करते हैं। उनका कोई भी ऐसा प्रोजेक्ट नहीं है जिसमें साल भर से कम समय लगा हो। ऐसे में हीरामंडी का अगला पार्ट बनना मुश्किल भरा होगा। साथ ही दूसरे सीजन में पहले से ज्यादा समय लगने की संभावना है। हीरामंडी 2 का विचार करना भी मुश्किल है।

## रेड 2 की रिलीज डेट में किया बदलाव!

## सिंघम अगेन के लिए फूंक-फूंक कर कदम रख रहे अजय देवगन



अजय देवगन हिंदी फिल्म इंडस्ट्री के सबसे व्यस्त कलाकारों में से एक हैं। वे इन दिनों कई फिल्मों में काम कर रहे हैं। सिंघम अगेन और औरों में कहां दम था के अलावा इस लिस्ट में रेड 2 का नाम भी शामिल है। अब इस अजय की इस फिल्म को लेकर एक बड़ा अपडेट सामने आया है।

## रेड 2 की रिलीज डेट में बदलाव

राज कुमार गुप्ता के निर्देशन में बन रही इस क्राइम ड्रामा फिल्म में अभिनेता एक बार

फिर आईआरएस अधिकारी अमय पटनायक की भूमिका में नजर आने वाले हैं। इसका निर्माण पैनोरमा स्टूडियो और टी-सीरीज की ओर से किया जा रहा है। फिल्म की शूटिंग जल्द खत्म होने वाली है। पहले यह माना जा रहा था कि इसे 15 नवंबर 2024 को रिलीज किया जाएगा, लेकिन हालिया मीडिया रिपोर्ट्स की मानें तो फिल्म की रिलीज डेट में बदलाव हो सकता है। ऐसा कहा जा रहा है कि सिंघम 3 की वजह से यह फिल्म या तो तय समय से पहले या बाद में रिलीज की जाएगी।

सिंघम अगेन है वजह रोहित शेट्टी के निर्देशन में बनी सिंघम अगेन इस साल की बहुप्रतिष्ठित फिल्मों में से एक है। इसमें अजय देवगन मुख्य भूमिका में हैं। यह फिल्म 15 अगस्त को रिलीज होने के वाली थी, लेकिन नवीनतम रिपोर्ट्स की मानें तो अब इस फिल्म को दिवाली पर रिलीज करने की तैयारी है। रिपोर्ट्स के मुताबिक एक बार सिंघम अगेन की रिलीज की तारीख का आधिकारिक रूप से एलान हो जाने के बाद रेड 2 के मेकर्स अपनी फिल्म की नई रिलीज डेट की घोषणा करेंगे।

रेड 2 की एडिटिंग शुरू बताया जा रहा है कि राज कुमार गुप्ता फिलहाल रेड 2 की एडिटिंग कर रहे हैं और जुलाई के अंत तक इसका फाइनल प्रिंट तैयार हो जाने की संभावना है। अनुमान लगाया जा रहा है कि यह फिल्म सिंघम अगेन से पहले रिलीज हो सकती है। हालांकि, इसको लेकर अब तक कोई आधिकारिक जानकारी नहीं दी गई है।

## किरण राव की लापता लेडीज़ देखने के बाद भावुक हुई जान्हवी कपूर



अभिनेत्री जान्हवी कपूर ने किरण राव की लापता लेडीज़ की अपनी समीक्षा साझा की, जो ओटीटी पर रिलीज होने के बाद से व्यापक प्रशंसा प्राप्त कर रही है, और व्यंग्य नाटक की प्रशंसा की। उन्होंने फिल्म के कलाकारों और कर्क के लिए सराहना के शब्द भी साझा किए।

शनिवार को, जान्हवी ने अपनी इंस्टाग्राम स्टोरी पर साझा किया और लिखा, प्रतिभा साता, आपकी मूक ताकत, नितांशी सिंह, आपकी मार्सूमियत और दिल छू लेने वाली मुस्कान, स्पर्श श्रीवास्तव, आपकी इमानदारी और निश्चल हास्य!!! आप लोगों और किरण राव को सलाम, मॉम, इतनी सुंदर कलाकृति और इतनी विशेष प्रस्तुति बनाने के लिए। इससे पहले, प्रियंका चोपड़ा, राजकुमार बन और अनन्या पांडे के साथ, किरण राव की लापता लेडीज़ की समीक्षा करने वाले सितारों की टीम में शामिल हुईं। प्रियंका ने अपनी इंस्टाग्राम स्टोरी पर फिल्म का एक पोस्टर शेयर किया और लिखा, मनोरंजन और शिक्षा के लिए धन्यवाद लापता लेडीज़ में नितांशी गोयल, प्रतिभा राटा, स्पर्श श्रीवास्तव और रवि किशन महत्वपूर्ण भूमिकाओं में हैं।



## लम्बे अंतराल के बाद जरा हटके जरा बचके को मिली ओटीटी रिलीज डेट

विक्की कौशल और सारा अली खान की वो सुपरहिट फिल्म याद है? जिसमें दोनों के बीच बेशुमार प्यार के साथ जबर्दस्त तकरार भी दिखाई गई। इस फिल्म में प्यार, शादी और तलाक तक का प्रोसेस दिखाया गया है। फिल्म की कहानी इतनी जबर्दस्त थी कि लोगों ने थिएटर में इसका खूब आनंद उठाया। फिल्म तो पिछले साल रिलीज हुई थी और तब से फैंस इसके ओटीटी रिलीज का इंतजार कर रहे थे। अब फाइनली जरा हटके जरा बचके को ओटीटी रिलीज डेट मिल चुकी है। जरा हटके जरा बचके एक फैमिली फिल्म है और इसके गाने सुपरहिट हैं। साथ ही ये कहां और कब देखा है इसके बारे में आपको जरूर जानना चाहिए।

## जरा हटके जरा बचके इस दिन होगी ओटीटी पर रिलीज

जियो सिनेमा ने अपने ऑफिशियल इंस्टाग्राम पर विक्की कौशल को टैग करते हुए फिल्म का ट्रेलर शेयर किया है। इस पोस्ट में लिखा, सह परिवार शादी की थी, अब सह परिवार तलाक भी होगा। तो आप सब डिवांस में जरूर आना। जरा हटके जरा बचके 17 मई से जियो सिनेमा प्रीमियम पर स्ट्रीम करेगी।

## पैपराजी से परेशान हुई प्रीति जिंटा भड़क गई, मुझे डरा रहे हो



एक्ट्रेस प्रीति जिंटा (49) को लेकर फैंस में खासा क्रेंज देखने को मिलता है। लोग आज भी उनकी खूबसूरती के दीवाने हैं। फिलहाल प्रीति फिल्मी दुनिया में कम ही एक्टिव नजर आती हैं। हालांकि वह इन दिनों आईपीएल-17 में मैच के दौरान अपनी टीम पंजाब किंग्स का हैसला बढ़ाने के लिए स्टेडियम में पहुंचती हैं।

तब तमाम कैमरे बार-बार उनकी झलक दिखाते रहते हैं। प्रीति हाल ही में पैपराजी के कैमरों से परेशान नजर आई और भड़क गई। वायरल हो रहे वीडियो में प्रीति स्वीट्स टैशर्ट, ब्लू जीन्स के साथ स्लीपर्स पहने केजुअल लुक में दिखीं। उनके हाथ में एक ब्लैक हैंडबैग और ब्लू जैकेट था। प्रीति को देखते ही पैपराजी उनके पीछे-पीछे भागने लगे और उनका नाम पुकारते हुए उन्हें पोज देने के लिए कहने लगे।

इस पर प्रीति नाराज हो गई और पैपराजी को डांट लगा दी। प्रीति ने पैपस से कहा कि गाइज, आप लोग मुझे डरा रहे हो। हालांकि प्रीति के गुस्से के बावजूद पैपराजी उन्हें आवाज देकर पोज देने के लिए कहते रहे। आखिर में प्रीति कुछ क्षणों के लिए रवकों और हल्की-सी स्माइल के साथ पोज भी दिया।

पैपराजी के ऐसे रवैये को देख फैंस सोशल मीडिया पर उनकी क्लास लगा रहे हैं। प्रीति के वकफ़्ट की बात करें तो वह जल्द ही फिल्म लाहौर 1947 से वापसी करने जा रही हैं। फिल्म में सनी देओल लीड एक्टर हैं। राजकुमार संतोषी के डायरेक्शन और आमिर खान के प्रोडक्शन हाउस तले बन रही फिल्म के अगले साल रिलीज होने की उम्मीद है। प्रीति ने फिल्म 'दिल से' के साथ करिअर की शुरुआत की थी। प्रीति की शादी साल 2016 में अमेरिकी के फाइनेंस एनालिसिस्ट जिन गुडरूपन के साथ हुई है। वे साल 2021 में गुडरूपन के साथ हुई है। वे साल 2021 में जुड़वा बच्चों जय और जिया के माता-पिता बनें।

## अब तीसरी शादी करेंगी दलजीत!

दलजीत और अपनी प्रोफेशनल लाइफ के अलावा अपनी निजी जिंदगी को लेकर हमेशा चर्चा में रहती हैं। पिछले दिनों खबर आई थी कि दलजीत ने अपने दूसरे पति निखिल पटेल से तलाक ले लिया है। अभिनेत्री भारत वापस आ गई हैं और अपने प्रोफेशनल लाइफ में काफी बिजी भी हो गई हैं। अब हाल ही में, दलजीत ने अपनी एक तस्वीर साझा की है, जिसमें वह सिंदूर लगाए नजर आ रही हैं। लोगों का कहना है कि दलजीत ने तीसरी शादी कर ली है या फिर वह जल्द फिर से शादी के बंधन में बंधने वाली हैं। हालांकि, दलजीत ने अभी तक अपने तलाक को लेकर फैंस से कोई भी अपडेट साझा नहीं किया है।



## 16 मई को प्रदर्शित होगी पृथ्वीराज सुकुमारन की गुरुवायूर अंबाला



पृथ्वीराज सुकुमारन की पिछली फिल्म आदुजीविथम ने बॉक्स ऑफिस पर धमाल मचा दिया था। फिल्म ने भारत के बाहर भी अच्छा कारोबार किया था। पृथ्वीराज ने हिंदी फिल्म बड़े मियां छोटे मियां में भी अभिनय किया था। उनके प्रशंसक अब अगली फिल्म का इंतजार कर रहे हैं। प्रशंसकों को पता है कि पृथ्वीराज सुकुमारन जल्द ही फिल्म गुरुवायूर अंबाला नदायिल को लेकर आ रहे हैं। पृथ्वीराज सुकुमारन की गुरुवायूर अंबाला नदायिल 16 मई को रिलीज होने के लिए तैयार है। शुक्रवार को इसका ट्रेलर रिलीज किया गया था, जिसे फैंस काफी ज्यादा पसंद कर रहे हैं। फिल्म निर्माता इसका धुआंधार प्रचार कर रहे हैं।

इसका निर्देशन विपिन दास ने किया है, जो इससे पहले फिल्म जया जया जया जया हे को निर्देशित कर चुके हैं। पिछले महीने की शुरुआत में फिल्म की शूटिंग पूरी हो गई थी। फिल्म का निर्माण इंदु एंटरटेनमेंट द्वारा किया गया है। गुरुवायूर अंबाला नदायिल की कहानी दीपू प्रदीप ने लिखी है। पृथ्वीराज सुकुमारन के अलावा बैसिल जोसेफ, निखिला विमल, अनन्यरा राजन और जगदीश भी अभिनय करते नजर आएंगे। फिल्म की कहानी शादी पर केंद्रित है। यह एक पारिवारिक ड्रामा फिल्म है। पृथ्वीराज को उम्मीद है कि उनकी यह फिल्म भी अच्छा प्रदर्शन करेगी और लोग इसे पसंद करेंगे।